

**പതിനാലാം കേരളനിയമസഭ**

ബഹുമാനപ്പെട്ട സഭാംഗം

നക്ഷത്രചിഹ്നമിടാത്ത ചോദ്യം നം.2677

06.02.2018 ന് മറുപടിയ്ക്കും

**വന്യമൃഗങ്ങളുടെ ആക്രമണം മൂലമുണ്ടാകുന്ന വിളനാശത്തിന് നഷ്ടപരിഹാരം**

ചോദ്യം

ഉത്തരം

ശ്രീ.റ്റി.വി.രാജേഷ്

അഡ്വ. കെ.രാജു

(വനവും, മൃഗസംരക്ഷണവും, മൃഗശാലകളും  
വകുപ്പുമന്ത്രി)

(എ) വന്യമൃഗങ്ങളുടെ ആക്രമണം സംസ്ഥാനത്തിന്റെ പല ഭാഗങ്ങളിലും വർദ്ധിച്ചു വരുന്നതായി ശ്രദ്ധയിൽപ്പെട്ടിട്ടുണ്ടോ; ഇത്തരത്തിലുള്ള ആക്രമണം ഒഴിവാക്കുന്നതിനായി എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വെളിപ്പെടുത്താമോ;

(എ) ശ്രദ്ധയിൽപ്പെട്ടിട്ടുണ്ട്. ഇത്തരം ആക്രമണങ്ങൾ ഒഴിവാക്കുന്നതിനായി താഴെ പറയുന്ന നടപടികൾ സ്വീകരിച്ചു വരുന്നു.

1. വനാതിർത്തിയിൽ സൗരോർജ്ജ വൈദ്യുതി വേലികൾ, ആനപ്രതിരോധ കിടങ്ങുകൾ, ആനപ്രതിരോധ മതിലുകൾ എന്നിവയുടെ നിർമ്മാണം.
2. വനത്തിനു വെളിയിൽ വരുന്ന മൃഗങ്ങളെ തിരിച്ച് വനത്തിനുള്ളിലേക്ക് തെളിച്ചു വിടുന്നതിനുള്ള സംവിധാനത്തോടെ റാപ്പിഡ് റെസ്പോൺസ് ടീമുകൾ രൂപീകരിച്ച് പ്രവർത്തിക്കൽ.
3. പ്രശ്നകാരായ ആനകളെ മയക്കി റേഡിയോ കോളർ ഘടിപ്പിച്ച് സഞ്ചാരപഥം നിരീക്ഷിച്ച് വനാതിർത്തിയിലെ താമസക്കാർക്ക് മുന്നറിയിപ്പ് കൊടുക്കുന്നതിനുള്ള സംവിധാനം.
4. സ്ഥിരമായി ജനവാസ കേന്ദ്രങ്ങളിലിറങ്ങുന്ന വന്യജീവികളെ മയക്കവെടി വെച്ചോ, കൂടുകൾ സ്ഥാപിച്ചോ പിടിച്ച് ജനവാസകേന്ദ്രങ്ങളിൽ നിന്നും അകലെയുള്ള വനമേഖലയിലേക്ക് റീ-ലൊക്കേറ്റ് ചെയ്യൽ.
5. പ്രശ്നബാധിത മേഖലകളിൽ വന്യജീവികളുടെ സഞ്ചാരം നിരീക്ഷിച്ച് എസ്.എം.എസ് മുഖാന്തിരം പ്രദേശവാസികൾക്ക് ജാഗ്രതാ നിർദ്ദേശം നൽകൽ.
6. വന്യജീവികളെ ആകർഷിക്കുന്ന കൃഷിരീതികൾ ഒഴിവാക്കുന്നതിനായി കർഷകർക്കിടയിൽ അവബോധം സൃഷ്ടിക്കുന്നതിനുള്ള നടപടികൾ.
7. വന്യജീവി ആക്രമണം മൂലമുള്ള കൃഷിനാശം അനുഭവപ്പെടുന്ന വനത്തിനകത്തുള്ള സെറ്റിൽമെന്റുകളിൽ നിന്നും കുടുംബങ്ങളെ നഷ്ടപരിഹാരം നൽകി അവരുടെ സമ്മതത്തോടെ മാറ്റിപ്പാർപ്പിക്കുന്നതിനുള്ള നടപടികൾ.
8. വന്യജീവി ആക്രമണം മൂലം സംഭവിക്കുന്ന ജീവഹാനി, കൃഷിനാശം എന്നിവയ്ക്ക് നഷ്ടപരിഹാരം നൽകുന്ന നടപടി.

9. വനത്തിനകത്ത് വന്യമൃഗങ്ങൾക്ക് ജലവും ഭക്ഷണവും ലഭ്യമാക്കുന്നതിന് ജലസംഭരണികളും ചെക്ക് ഡാമുകളും നിർമ്മിക്കുന്നതിനും വനവൽക്കരണം നടത്തുന്നതിനുമുള്ള നടപടികൾ.

10. ജനവാസമേഖലയിൽ പ്രശ്നങ്ങളുണ്ടാക്കുന്ന കരങ്ങുകളെ പിടിച്ചു മാറ്റാനും നിയമാനുസരണം വന്ധ്യംകരിക്കുവാനും ഉള്ള നടപടികൾ.

11. മനുഷ്യ വന്യജീവി സംഘർഷം ലഘൂകരിക്കുന്നതിനായി ജനപങ്കാളിത്തത്തോടെ രൂപീകരിച്ച ജനജാഗ്രതാ സമിതികൾ മുഖേനയുള്ള പ്രവർത്തനങ്ങൾ.

12. കിഫ്ബി വഴി ലഭിക്കുന്ന ഫണ്ട് വിനിയോഗിച്ച് 220.5 കി.മീ. സോളാർ വൈദ്യുതിവേലി, 2.9 കി.മീ. ആന പ്രതിരോധ മതിൽ, 11.35 കി.മീ. റെയിൽ ഫെൻസിംഗ് എന്നിവ നടത്താൻ ഉദ്ദേശിക്കുന്നു.

(ബി) വന്യമൃഗങ്ങളുടെ ആക്രമണം മൂലമുണ്ടാകുന്ന വിളന്താശത്തിന് നഷ്ടപരിഹാരം ലഭിക്കുന്നതിനുള്ള എത്ര അപേക്ഷകളാണ് ഈ സാമ്പത്തിക വർഷം ലഭിച്ചിട്ടുള്ളതെന്ന് വ്യക്തമാക്കാമോ;

(ബി) വന്യമൃഗങ്ങളുടെ ആക്രമണം മൂലമുണ്ടാകുന്ന വിളന്താശത്തിന് നഷ്ടപരിഹാരം ലഭിക്കുന്നതിനായി 5500 അപേക്ഷകൾ ഈ സാമ്പത്തിക വർഷം ലഭിച്ചിട്ടുണ്ട്.

(സി) നഷ്ടപരിഹാരത്തിനുള്ള എത്ര അപേക്ഷകൾക്ക് തീർപ്പ് കൽപ്പിച്ചിട്ടുണ്ട്; എത്ര തുകയാണ് ധനസഹായമായി നൽകിയിട്ടുള്ളതെന്ന് വിശദമാക്കാമോ?

(സി) ഈ സാമ്പത്തിക വർഷം നഷ്ടപരിഹാരത്തിനായി ലഭിച്ച അപേക്ഷകളിൽ, 1426 അപേക്ഷകൾ തീർപ്പ് കൽപ്പിച്ച് 1,00,12,091/- രൂപ വിതരണം ചെയ്തിട്ടുണ്ട്.

  
സെക്ഷൻ ഓഫീസർ